

Gerðabók býráðsins	
Fundardagur:	28. apríl 2016
Býráðsfundur nr.	04/2016
Borgarstjóri	Sonni á Horni
Fundarskrivari	Jákup Frants Larsen

Ár 2016 tann 28. apríl kl. 17.00 varð býráðsfundur hildin í býráðssalinum, hetta sambært skriv frá borgarstjóranum, dagfest 21. apríl 2016 um innkalling til fundar.

Møtt vórðu:

Sonni á Horni
Magnus S. Midjord
Sigga Óladóttir Joensen
Símun Jákup Eliassen
Dánjal Vang
Petur Abrahamsen
Eyðun á Lakjuni
Jann N. Toftegaard
Bernhard Samuelsen

Bernhard Samuelsen møtti á fundinum sum varalimir fyri Árant Berjastein á lista D, sum boðað hevur frá við telduposti, dagfestur 20. apríl 2016, at hann verður burturstaddur til býráðsfundin.

Símun Jákup Eliassen møtti sum varalimir á lista B fyri Sigurð S. Simonsen, sum er burturstaddur í sjúkraørindum. Í hesum sambandi verður víst til teldupost frá Eyðuni á Lakjuni, dagfestur 23. apríl 2016.

Skrivari: Jákup Frants Larsen, býráðsskrivari

Mál nr.35 /2016.

Umskipan av ávísium nevndum og umboðum.

Fuglafjarðar býráð er kunnað um, at Birgir Petersen, býráðslimir valdur á lista A á býráðsvalinum 13. november 2012 tann 07. apríl 2016 er fluttur úr kommununi til Havnar.

Hesi viðurskifti hava so ta avleiðing við sær, at viðkomandi ikki eftir nevnda dag kann halda fram sum býráðslimir, men má víkja sæti til 1. varalim á listanum, sum sambært gerðabókini hjá Kommunuvalevndini er Jann N. Toftegaard.

Jann N. Toftegaard hevur sostatt tikið sæti í býráðnum frá 07. apríl 2016 at rokna, meðan varalimirnir í mentamálanevndini og teknisku nevndini taka sæti í nevndunum til ein umskipan er farin fram, hetta vísandi til § 28, stk. 4 í løgtingslóg nr. 87 frá 17. mai 2000 um kommunustýri. **Citat:** "Verður avgjørt at velja eina nevnd av nýggjum stendur øll nevndin fyri vali".

Í hesum sambandi mælir meirilutin, sum er listi A, listi B og partur av lista D til, at mentamálanevndin og tekniska nevndin verða valdar av nýggjum restina av inniverandi valskeiðið og at føstu limirnir og varalimirnir umboðandi meirilutan verða hesir býráðslimir:

Mentamálanevndin:

Fastir limir:	Varalimir:
Eyðun á Lakjuni	Sigurð S. Simonsen
Jann N. Toftegaard	Dánjal Vang

Tekniska nevndin:

Fastir limir	Varalimir:
Dánjal Vang	Magnus S. Midjord
Jann N. Toftegaard	Eyðun á Lakjuni

Somuleiðis verður eini neyðugt at velja limir og varalimir kommununar í Hallarnevndini, umboð og varaumboð fyri Næmingaheimið á Kambsdali og limir í politiska fylgibólkin í sambandi við byggjan av nýggjum barnaskúla. Mælt verður til at velja niðanfyrir standandi:

Hallarnevndin:

Fast umboð:	Varaumboð:
Dánjal Vang	Eyðun á Lakjuni
Jann N. Toftegaard	Petur Abrahamsen

Næmingarheimið á Kambsdali:

Fast umboð:
Jann N. Toftegaard

Varaumboð:
Petur Abrahamsen

Politiskur fylgibólkur í sambandi við bygging av nýggjum barnaskúla:

Magnus S. Midjord, býráðslimur
Jann N. Toftegaard, býráðslimur
Sonni á Horni, borgarstjóri
Sigga Óladóttir Joensen, býráðslimur

Heitt verður á borgarstjóran um at taka hetta mál upp á fyrst komandi býráðsfundi, sum hildin verður 28. apríl 2016.

Avgerð:

Samtykt varð at velja velja mentamálanevndina og teknisku nevndina av nýggjum, og verða nevndirnar mannaðar soleiðis, tað sum eftir er av verandi valskeiði (9-0):

Mentamálanevndin:

Fastir limir:	Varalimir:
Eyðun á Lakjuni	Sigurð S. Simonsen
Jann N. Toftegaard	Dánjal Vang
Árant Berjastein	Petur Abrahamsen

Nevndin skipar seg sjálv sambært § 38, stk. 2 í løgtingslóg nr. 87 frá 17. mai 2000 um kommunustýri við formanni og næstformanni.

Tekniska nevndin:

Fastir limir:	Varalimir:
Dánjal Vang	Magnus S. Midjord
Jann N. Toftegaard	Eyðun á Lakjuni
Sigga Óladóttir Joensen	Petur Abrahamsen

Nevndin skipar seg sjálv sambært § 38, stk. 2 í løgtingslóg nr. 87 frá 17. mai 2000 um kommunustýri við formanni og næstformanni.

Somuleiðis varð samtykt at velja umboð og varaumboð í Hallarnevndina og Næmingaheimið á Kambsdali av nýggjum restina av inniverandi valskeiði (9-0):

Hallarnevndin:

Fast umboð:	Varaumboð:
Dánjal Vang	Eyðun á Lakjuni
Jann N. Toftegaard	Petur Abrahamsen

Næmingarheimið á Kambsdali:

Fast umboð:	Varaumboð:
Jann N. Toftegaard	Petur Abrahamsen

Samtykt arð eisini at velja Politiska fylgibólkin í sambandi við bygging av nýggjum barnaskúla av nýggjum (9-0). Vald vórðu:

Politiskur fylgibólkur í sambandi við bygging av nýggjum barnaskúla:

Magnus S. Midjord, býráðslimur
Jann N. Toftegaard, býráðslimur
Sonni á Horni, borgarstjóri
Sigga Óladóttir Joensen, býráðslimur

Mál nr. 36/2016.

Mál viðvíkjandi uppsøgn av leigumáli við Havsbrún fyri fóðurbryggjuna.

Vísandi til § 1 í leigusáttmála millum kommununa og Havsbrún, dagfestur 28. februar 2002 um fóðurbryggjuna, so hevur vinnunevndin viðgjørt málið á fundi 14. apríl 2016 og mælir býráðnum til, at leigumálið verður sagt upp frá 30. juni 2017 at rokna, solieðis at Fuglafjarðar havn eftir henda dag yvirtekur tað leigaða økið og bryggjuna.

Hetta verður framt sambært § 7 í leigusáttmálanum.

Avgerð:

Tilmæli frá vinnunevndini varð samtykt. (9-0).

Mál nr. 37/2016.

Umsókn frá P/F Petur Larsen um innrætting.

Fuglafjarðar kommuna hefur móttikið umsókn frá P/F Petur Larsen, dagfest 21. mars 2016 um loyvi at innrætta loft í bygningi felagsins á matr. nr. 239aa á havmarøkinum í Fuglafirði.

Málið hefur verið til viðgerðar á fundi í teknisku nevdini 18. apríl 2016, og mælir nevdin býráðnum til, at umsóknin verður gingin á mæti, soleiðis at hetta verður gjørt sambært viðløgdu tekningar.

Avgerð:

Samtykt varð at taka undir við tilmælinum frá teknisku nevdini. 9-0(). Meðan málið varð viðgjørt og avgerð tikin var Jákup Frants Larsen ikki á fundi vegna ógjegni.

Mál nr. 38/2016.

Mál viðvíkjandi uppskoti til figgjarætlan fyri Fuglafjarðar bókasavn fyri 2017.

Fuglafjarðar kommuna hefur móttikið skriv frá Søvni landsins, um innlatingarfreist fyri at lata inn figgjarætlan fyri Fuglafjarðar bókasavn fyri rakstrarárið 2017.

Mentamálanevndin hefur móttikið uppskot frá kommunalu fyrisingini, dagfest 20. apríl 2016 til figgjarætlan fyri Fuglafjarðar bókasavn fyri **árið 2017**.

Sambært uppskotinum verða samlaðu rakstrarútreiðslurnar settar til kr. 1.084.923,44 móti settum kr. 830.000,00 í 2016.

Inntøkurnar av rakstrarstudningi verða settar til:

Fuglafjarðar kommuna	kr. 650.954,06 (60%)
Landskassastudningur	kr. 433.969,38 (40%)
Samantals	kr. 1.084.923,44 (100%)

Sum tað sæst, so er lutfalsbýtið millum landskassa og kommunukassa í samsvar við nýggju bókasavnslóginu, har býtið millum land og kommunu verður 60% í kommunurnar part og 40 % í Landskassans part. Áðrenn broyting varð gjord í bókasavnslóginu var býtið 40% í kommunurnar part og 60% í landskassans part.

Kommunan hefur tó bert fingið kr.170.000,00 í landskassastuðli fyri 2015, sjálvst um figgjarætlanin fyri sama ár hefur eina rakstrarætlan upp á kr. 830.000,00 svarandi til kr., 332.000,00.

Soleiðis góðkennir Søvni landsins, sum nú er, ikki eina figgjarætlan fyri Fuglafjarðar Bókasavn, sum neyvnan er størri enn kr. 425.056,00.

Um gongdin verður tann sama, so kann kommunan ikki rokna við einum rakstrarstuðli upp á kr. 433.969,38, sum henda figgjarætlan leggur upp til, men lutfalsbýtið kemur helst at verða 80% til kommununa og 20%-um til landskassan.

Ætlanin hefur verið fyri á fundi í Mentamálanevndini tann 26. apríl 2016 og varð samtykt at taka undir við málinum og mæla býráðnum til at samtykkja uppskotið til figgjarætlan fyri Fuglafjarðar bókasavn fyri 2017, ásannandi at rakstrarstuðulin ikki verður 40% av teimum kr. 1.084.923,44, men heldur 40% av kr. 425.056,00.

Avgerð:

Samtykt varð at taka undir við tilmælinum frá mentamálanevndini og góðkenna uppskotið til figgjarætlan fyri Fuglafjarðar bókasavn fyri 2017, sum javnvigar við kr. 1.084.924,44. (9-0).

Mál nr. 38/2016.

Mál viðvíkjandi kommunalum ruddingardegi.

Fuglafjarðar býráð hefur móttikið teldupost frá Magnusi S. Midjord, býráðsliði, dagfestur 20. apríl 2016, hvar hann ynskir at fáa eitt mál við á komandi býráðsfundi.

Hann mælir til at hava ein ruddingardag og hava kaffi og rundstykkir, áðrenn byrjað verður at gera Fuglafjørð summarkláran, t.v.s. at tiltakið má verða í mai ella juni.

Avgerð:

Samtykt varð at taka undir við uppskotinum frá Magnusi S. Midjord um kommunalan ruddingardag, og at hesin verður hildin 07., 14. ella 21. mai 2016. (9-0). Samtykt varð at finna hóskandi dagin, og har skipað verður fyri einum umhvørvisdegi, har ruddað verður fyrrapart á degnum og nakað út á seinnapartin, og har borgarar tá hava móguleika fyri at fara á økið kommununar vestan fyri Gjógváar fyri at seta runnar niður.

Mál nr. 39/2016.

Viðvíkjandi starvsfólkaskipan vm. fyri Fuglafjarðar kommunu.

Fíggjarnevndin hevur móttikið uppskot frá fyrisitingini til starvsfólkaskipan, starvsetanir og starvslýsingar fyri kommununa, hetta vísandi til § 5, stk. 4 í lógtingslóg nr. 87 frá 17. mai 2000 um kommunustýri.

Talan er um nýtt uppskot, sum eftir ætlan kemur at avloysa starvsfólkaskipanina fyri kommununa, sum góðkend er av býráðnum tann 16. juni 1998 og av Fíggjarmálaráðnum tann 08. januar 1999 við seinni broytingum.

Kapitul 2 um kommunustýri § 5, stk. 4 sigur, at kommunustýri skipar kommunalu umsitingina, og skal henda áseta nærri reglur um starvsfólkaviðurskifti í eini starvsfólkareglugerð. Stk 5 sigur, at ásetingar í sáttmálum og avtalum um lønar- og starvsfólkaviðurskifti fyri kommunal starvsfólk og flokkingar og stig fyri størv, sum ikki frammanundan eru ásett í sáttmálum ella avtalum, skulu góðkennast av lendastryismanninum.

Fíggjarnevndin hevur havt uppskotini við viðgerðar á fundi tann 08. mars 2016 og vórðu hesi gjøgnumgingin og broytingar framdar í mun til uppskotini, sum send vórðu býráðslimum til móguligar viðmerkingar við telduposti, dagfestum 10. februar 2016. Hoyringsfreistin varð tá sett til 17. februar 2016 kl. 12.00, men er eingin viðmerking innkomin til fyrisitingina.

Nevndin varð samd um at leggja fyriliggjandi uppskot til umrøðu/viðgerðar á býráðsfundinum mikudagin 16. mars 2016. Talan er um mál, sum í minsta lagi skal hava 2 viðgerðir í býráðnum við í minsta lagi 14 daga millumbili.

Málið hevur verið til viðgerðar á býráðsfundi tann 16. mars 2016 og varð avgerð tikin um at beina uppskotini aftur í fíggjarnevndina til víðari viðgerðar.

Sambært avtalu á býráðsfundinum, so sendi fyrisitingin tann 17. mars 2016 teldupost út til býráðslimirnar saman við skjalatiltali í word filum til at gera móguligar viðmerkingar/broytingar til fyriliggjandi uppskot.

Tá ið tíðarfreistðin var úti tann 14. apríl 2016 hevði fyrisitingin ikki fingið nakra afturmelding til áheitanina, sum send varð út 17. mars 2016.

Fíggjarnevndin hevur viðgjørt uppskotini av nýggjum á fundi tann 19. apríl 2016 og samtykti nevndin at leggja hesi fyri býráðið til endaliga viðgerð og støðutakan á komandi fundi uttan tilmæli.

Avgerð:

Samtykt varð at góðkenna uppskotið til starvsfólkareglugerð og starvslýsingar. (9-0). Uppskot frá Dánjali Vang um at beina málið um uppskot til starvsfólkasetanir aftur í fíggjarnevndina til víðari viðgerðar og móguliga framløgu fyri býráðslimum fall. 4 atkv. fyri, 4 atkv. ímóti og 1 atkv. blank. Fyri atkvøddu Magnus S. Midjord, Eyðun á Lakjuni, Dánjal Vang og Jann N. Toftegaard. Ímóti atkvøddu Sonni á Horni, Sigga Óladóttir Joensen, Bernhard Samuelsen og Petur Abrahamsen. Blankt atkvøddi Símun Jákup Eliassen.

Viðvíkjandi uppskotinum til starvsfólkasetanir varð uppskot sett fram av Sonni á Horni um at broyta verðandi skipan soleiðis, at býráðið setir kommunustjóran, fíggjarnevndin øll leiðarastørv, meðan býráðsleiðslan setir øll onnur starvsfólk. Uppskotið fall. 4 atkv. fyri, 4 atkv. ímóti og 1 atkv. blank. Fyri atkvøddu Sonni á Horni, Sigga Óladóttir Joensen, Bernhard Samuelsen og Petur Abrahamsen. Ímóti atkvøddu Magnus S. Midjord, Eyðun á Lakjuni, Dánjal Vang og Jann N. Toftegaard. Blankt atkvøddi Símun Jákup Eliassen.

At enda varð atkvøtt um, at hildið verður fast við verandi skipan um starvsetanir, har býráðið setir øll leiðarastørv og býráðsleiðslan øll onnur starvsfólk. Uppskotið varð samtykt. 5 atkv. fyri og 4 atkv. blankar. Fyri atkvøddu Magnus S. Midjord, Eyðun á Lakjuni, Dánjal Vang, Jann N. Toftegaard og Símun Jákup Eliassen. Blankt atkvøddu Sonni á Horni, Sigga Óladóttir Joensen, Bernhard Samuelsen og Petur Abrahamsen.

Bókin lisiin. Fundurin lokin kl. 19.50.

Magnus S. Midjord

Sigga Óladóttir Joensen

Dánjal Vang

Eyðun á Lakjuni

Petur Abrahamsen

Sigurð S. Simonsen

Bernhard Samuelsen

Jann N. Toftegaard

Sonni á Horni

Skrivari:

Jákup Frants Larsen

